

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

॥ శ్రీ రామానుజాష్టకం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీ రామానుజాష్టకం ॥

రామానుజాయ మునయే నమ ఉక్తిమాత్రం
కామాతురోఽపి కుమతిః కలయన్నభీక్షం।
యామామనంతి యమినాం భగవజ్జనానాం
తామేవ విందతి గతిం తమసః పరస్తాత్ ॥ 1 ॥

సోమావచూడ సురశేఖర దుష్కరేణ
కామాతిగోపి తపసా క్షపయన్నఘాని।
రామానుజాయ మునయే నమ ఇత్యనుక్త్యా
కోవా మహీసహచరే కురుతేనురాగం ॥ 2 ॥

రామానుజాయ నమ ఇత్యసకృద్ధృణీతే
యోమాన మత్సర మదస్మర దూషితోఽపి।
ప్రేమాతురః ప్రియతమామపహాయ పద్మాం
భూమాభుజాంగ శయనస్తమనుప్రయాతి ॥ 3 ॥

వామాళకానయన వాగురికాగృహీతం
క్షేమాయ కించిదపి కర్తుమనీహమానం।
రామానుజో యతిపతిర్యదినేక్షతే మాం
మామామకోఽయమితి ముంచతి మాధవోపి ॥ 4 ॥

రామానుజేతి యదిదం విదితం జగత్యాం
నామాపి నశ్రుతి సమీపముపైతి యేషాం।
మామామదీయ ఇతి సద్భిరుపేక్షితాస్తే
కామానువిద్ధమనసో నిపతంత్యధోధః ॥ 5 ॥

నామాసుకీర్త్య నరకార్తిహారం యదీయం
 వ్యోమాధిరోహతి పదం సకలోపి లోకః।
 రామానుజో యతిపతిర్యది నావిరాసీత్
 కోమాదృశః ప్రభవితా భవముత్తరీయం॥ 6 ॥

సీమా మహీధ్రపరిధిం పృథివీమవాప్తుం
 వైమానికేశ్వర పురీమధివాసితుం వా।
 వ్యోమాధిరోడుమపి న స్పృహయంతి నిత్యం
 రామానుజాంఘ్రియుగళం శరణం ప్రపన్నాః॥ 7 ॥

మామాధునోతి మనసోఽపి నగోచరం యత్
 భూమా సఖేన పురుషేణ సహానుభూయ।
 ప్రేమానువిద్ధ హృదయ ప్రియభక్తలభ్యే
 రామానుజాంఘ్రి కమలే రమతాం మనోమే॥ 8 ॥

శ్లోకాష్టకమిదం పుణ్యం యో భక్త్యా ప్రత్యహం పఠేత్।
 ఆకారత్రయ సంపన్నః శోకాబ్ధిం తరతి ద్రుతం॥ 9 ॥

॥ ఇతి శ్రీ రామానుజాష్టకం సంపూర్ణం॥